

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്ദം നം. 101

12-01-2021 - ൽ മറുപടിയ്ക്ക്

സംസ്ഥാന പോലീസ് സേന

പോദ്ദം		ഉത്തരം	
<p>ശ്രീ. പി . കെ . ശശി , ശ്രീ. സി.കെ. ഹരീന്ദ്രൻ , ശ്രീ. കാരാട്ട് റസാഖ് , ശ്രീ. കെ. ജെ. മാക്സി</p>		<p>Shri. Pinarayi Vijayan (മുഖ്യമന്ത്രി)</p>	
(എ)	<p>ഈ സർക്കാർ അധികാരത്തിൽ വന്നശേഷം സംസ്ഥാന പോലീസ് സേനയിലേയ്ക്ക് ഏതൊക്കെ വിഭാഗങ്ങളിൽ നിന്നും പ്രത്യേക റിക്രൂട്ട്മെന്റ് നടത്തിയിട്ടുണ്ടെന്ന് അറിയിക്കാമോ;</p>	(എ)	<p>വടക്കൻ കേരളത്തിലെ മാവോയിസ്റ്റ് പ്രവർത്തനങ്ങൾ നിയന്ത്രിക്കുന്നതിനായി 75 തസ്തികകളിലേയ്ക്ക് ട്രൈബൽ വിഭാഗത്തിൽ നിന്നും പോലീസ് സേനയിലേയ്ക്ക് നിയമനം നടത്തിയിട്ടുണ്ട്. വയനാട്, മലപ്പുറം, പാലക്കാട് ജില്ലകളിലെ വനത്തിനകത്തും വനാതിർത്തിയിലുമുള്ള ആദിവാസി യുവാക്കളിൽ നിന്നും സ്പെഷ്യൽ റിക്രൂട്ട്മെന്റ് വഴി നിയമനം നടത്തുന്നതിന് 125 പോലീസ് കോൺസ്റ്റബിൾ തസ്തികകൾ സൃഷ്ടിച്ചിട്ടുണ്ട്. 18/2/2020-ലെ സ.ഉ.(എം.എസ്) നം. 47/2020/ആഭ്യന്തരം പ്രകാരം പ്രസ്തുത 125 പോലീസ് കോൺസ്റ്റബിൾ തസ്തികകളിൽ 90 എണ്ണം പുരുഷൻമാർക്കും 35 എണ്ണം സ്ത്രീകൾക്കുമായി അനുവദിച്ചു നൽകിയിട്ടുണ്ട്. 03/09/2018-ലെ സ.ഉ. (കെ) നം. 141/2018/ആഭ്യന്തരം പ്രകാരം ഓഖി ദുരന്ത മേഖലയായ തീരദേശത്തെ യുവാക്കളിൽ നിന്നും 200 പേരെ 14 തീരദേശ പോലീസ് സ്റ്റേഷനുകളിൽ കോസ്റ്റൽ വാർഡൻമാരായി കരാർ അടിസ്ഥാനത്തിൽ നിയമിച്ചുത്തരവായി. അതിൽ 177 കോസ്റ്റൽ വാർഡന്മാരുടെ പരിശീലനം പൂർത്തിയാക്കുകയും അവരെ വിവിധ കോസ്റ്റൽ പോലീസ് സ്റ്റേഷനുകളിൽ നിയമിക്കുകയും ചെയ്തിട്ടുണ്ട്. പ്രസ്തുത കോസ്റ്റൽ വാർഡൻമാരുടെ സ്തുത്യർഹമായ സേവനം കണക്കിലെടുത്ത് 26.07.2020-ലെ സ.ഉ. ആർ.റ്റി. നം. 1677/2020/ആഭ്യന്തരം പ്രകാരം ഇവരുടെ സേവന കാലാവധി ഒരു വർഷത്തേയ്ക്ക് കൂടി നീട്ടി നൽകിയിട്ടുണ്ട്</p>
(ബി)	<p>പോലീസ് സേനയിൽ വനിതകളുടെ പ്രാതിനിധ്യം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;</p>	(ബി)	<p>പോലീസിലെ വനിതാ പ്രാതിനിധ്യം ആദ്യഘട്ടത്തിൽ 10 ശതമാനമായും തുടർന്ന് 25 ശതമാനമായും വർദ്ധിപ്പിക്കുന്നതിന് തത്പത്തിൽ തീരുമാനിക്കുകയും അതിനുള്ള നടപടികൾ ആരംഭിക്കുകയും ചെയ്തു.</p>

		<p>ഇതിന്റെ ഭാഗമായി സംസ്ഥാനത്ത് ആദ്യമായി പുതിയ വനിതാ പോലീസ് ബറ്റാലിയൻ ആരംഭിച്ചിട്ടുണ്ട്. ഇതിൽ ഒരു വനിതാ കമാൻഡോ പ്ലൂണിന്റെ പരിശീലനവും പൂർത്തിയാക്കിയിട്ടുണ്ട്. ഇതിനായി 451 പുതിയ തസ്തികകൾ സൃഷ്ടിച്ചു. വനിതാ ബറ്റാലിയന്റെ ആസ്ഥാനമായി തിരുവനന്തപുരത്ത് മേനംകുളത്ത് 10 ഏക്കർ സ്ഥലം നൽകിയിട്ടുള്ളതും ആയതിന്റെ പ്രവർത്തനം ആരംഭിച്ചിട്ടുള്ളതുമാണ്. കൂടാതെ വനിതാ പോലീസിന്റെ അംഗസംഖ്യ വർദ്ധിപ്പിക്കുന്നതിനുള്ള ശുപാർശകൾ (ഏകദേശം 50% വനിതാ പ്രാതിനിധ്യത്തോടെ ഘട്ടംഘട്ടമായി KAP VI Bn. രൂപീകരിക്കുന്നതിനുള്ള പ്രൊപ്പോസൽ, 50% വനിതാ പ്രാതിനിധ്യത്തോടെ 2nd IR Battalion സൃഷ്ടിക്കുന്നതിനുള്ള ശുപാർശ) എന്നിവ സർക്കാരിന്റെ പരിഗണനയിലാണ്. 05/11/2019-ലെ സ.ഉ. (എം.എസ്) നം. 175/2019/ആഭ്യന്തരം പ്രകാരം നിലവിലുള്ള 10 പോലീസ് സ്റ്റേഷനുകൾക്ക് പുറമെ പത്തനംതിട്ട, ഇടുക്കി, പാലക്കാട്, കാസർഗോഡ് എന്നീ ജില്ലകളിൽ ഓരോ വനിതാ പോലീസ് സ്റ്റേഷനുകൾ ആരംഭിക്കുന്നതിന് ഉത്തരവായിട്ടുണ്ട്.</p>
(സി)	<p>ഈ സർക്കാർ അധികാരത്തിൽ വന്ന ശേഷം പുതുതായി എത്ര പോലീസ് സ്റ്റേഷനുകൾ ആരംഭിച്ചിട്ടുണ്ടെന്ന് വ്യക്തമാക്കാമോ;</p>	<p>(സി) ഈ സർക്കാർ അധികാരത്തിൽ വന്ന ശേഷം പുതുതായി ആരംഭിച്ച പോലീസ് സ്റ്റേഷനുകളുടെ വിവരം ചുവടെ ചേർക്കുന്നു. 22/9/2017-ലെ സ.ഉ. (സാധാ) നം. 2487/2017/ആഭ്യന്തരം പ്രകാരം അച്ചൻകോവിൽ (കൊല്ലം റൂറൽ) കൈപ്പമംഗലം (തൃശ്ശൂർ റൂറൽ), കൊപ്പം (പാലക്കാട്), തൊണ്ടർനാട് (കോറോം) (വയനാട്), നഗരൂർ (തിരുവനന്തപുരം റൂറൽ), പിണറായി (കണ്ണൂർ), പുതുർ (പാലക്കാട്) എന്നീ പോലീസ് സ്റ്റേഷനുകൾ ആരംഭിക്കുന്നതിന് അനുമതി നൽകിയിരുന്നു. ഇതിൽ പുതുർ (പാലക്കാട്) ഒഴികെയുള്ള പോലീസ് സ്റ്റേഷനുകൾ ആരംഭിച്ചിട്ടുണ്ട്. 26/10/2017-ലെ സ.ഉ. (സാധാ) നം. 216/2017/ആഭ്യന്തരം പ്രകാരം മട്ടന്നൂർ എയർപോർട്ട് (കണ്ണൂർ), ഉടുമ്പഞ്ചോല (ഇടുക്കി), ഇലവംതിട്ട (പത്തനംതിട്ട), മേൽപ്പറമ്പ് (കാസർഗോഡ്), കണ്ണനെല്ലൂർ (കൊല്ലം സിറ്റി), പന്തീരക്കാവ് (കോഴിക്കോട് സിറ്റി) എന്നീ പോലീസ് സ്റ്റേഷനുകൾ ആരംഭിച്ചിട്ടുണ്ട്. 05/11/2019-ലെ സ.ഉ.(എം.എസ്) നം. 175/2019/ആഭ്യന്തരം പ്രകാരം സംസ്ഥാനത്ത് 4 പുതിയ വനിതാ പോലീസ് സ്റ്റേഷനുകൾ പത്തനംതിട്ട, ഇടുക്കി, പാലക്കാട്, കാസർഗോഡ് എന്നീ ജില്ലകളിൽ ആരംഭിക്കുന്നതിന് ഉത്തരവായിട്ടുണ്ട്. 17/04/2018-ലെ സ.ഉ. (എം.എസ്) നം. 68/2018/ആഭ്യന്തരം പ്രകാരം</p>

		<p>നിലവിൽ തിരുവനന്തപുരത്ത് പ്രവർത്തിച്ചുവരുന്ന സൈബർ ക്രൈം പോലീസ് സ്റ്റേഷൻ പുറമെ സംസ്ഥാനത്തെ സൈബർ കുറ്റകൃത്യങ്ങളുടെ അന്വേഷണത്തിന് എറണാകുളം, തൃശ്ശൂർ, കോഴിക്കോട് എന്നിവിടങ്ങളിൽ ഓരോ സൈബർ പോലീസ് സ്റ്റേഷനുകൾ ആരംഭിക്കുന്നതിന് ഉത്തരവായിട്ടുണ്ട്. 22/10/2020-ലെ സ.ഉ. (എം.എസ്) നം. 198/2020/ആഭ്യന്തരം പ്രകാരം തിരുവനന്തപുരം റൂറൽ, കൊല്ലം സിറ്റി, കൊല്ലം റൂറൽ, പത്തനംതിട്ട, കോട്ടയം, ആലപ്പുഴ, ഇടുക്കി, എറണാകുളം റൂറൽ, തൃശ്ശൂർ റൂറൽ, പാലക്കാട്, മലപ്പുറം, കോഴിക്കോട് റൂറൽ, വയനാട്, കണ്ണൂർ, കാസർഗോഡ് എന്നീ പോലീസ് ജില്ലകളിലായി ഓരോ സൈബർ ക്രൈം പോലീസ് സ്റ്റേഷനുകൾ വീതം അനുവദിച്ചു ഉത്തരവായിട്ടുണ്ട്.</p>
<p>(ഡി) ഈ സർക്കാർ അധികാരത്തിൽ വന്നശേഷം കേരള പോലീസിന്റെ പ്രവർത്തനങ്ങൾക്ക് ദേശീയ, അന്തർദേശീയ തലത്തിൽ ലഭിച്ച അംഗീകാരങ്ങൾ എന്തൊക്കെയാണെന്ന് വിശദമാക്കാമോ?</p>		<p>(ഡി) ഈ സർക്കാർ അധികാരത്തിൽ വന്നതിനുശേഷം കേരള പോലീസിന്റെ പ്രവർത്തനങ്ങൾക്ക് ദേശീയ, അന്തർദേശീയ തലത്തിൽ ലഭിച്ച അംഗീകാരങ്ങൾ ചുവടെ ചേർക്കുന്നു. സംസ്ഥാന പോലീസിന്റെ മൊബൈൽ ആപ്ലിക്കേഷൻ ആയ "Traffic Guru"-വിന് യു.എ.ഇ.യുടെ Best 'M' Government Service Award -6th Edition ലഭിച്ചിട്ടുണ്ട്. 1) UMI (Urban Mobility India) Award -2017 for excellence in Urban Transport, SKOCH Governance Award -2018, DSCI Award (Data Security Council of India) 2017 എന്നീ അവാർഡുകൾ ലഭിച്ചിട്ടുണ്ട്. 2) സൈബർ സെക്യൂരിറ്റി വിഭാഗത്തിൽ 2018-ലെ ലെ FICCI Smart Policing Award കേരള പോലീസ് സേനയുടെ ഭാഗമായി സൈബർ ഡോമിന് ലഭിച്ചിട്ടുണ്ട്. കൂടാതെ "Security Watch India (SWI) Innovation and Excellence Awards 2016-ൽ Innovative use of Technology in Cyber Security" എന്ന വിഭാഗത്തിലും സൈബർ ഡോമിന് അംഗീകാരം ലഭിച്ചിട്ടുണ്ട്. 3) ക്രമസമാധാന പാലനത്തിനുള്ള ഇന്ത്യ ടുഡേ പുരസ്കാരം. 4) അഴിമതി കുറവുള്ള സംസ്ഥാനം കേരളമെന്ന് (സെന്റർ ഫോർ മീഡിയ സ്റ്റഡീസ്) റിപ്പോർട്ട് ചെയ്തിട്ടുണ്ട്. 5) എററും കുറവ് വർഗീയ കലാപം കേരളത്തിൽ (നാഷണൽ ക്രൈം റിപ്പോർട്ട്സ് ബ്യൂറോ) റിപ്പോർട്ട് ചെയ്തിട്ടുണ്ട്. 6) കേരള പോലീസിന്റെ ജനമൈത്രി പദ്ധതിക്ക് ഫൗണ്ടേഷൻ ഫോർ റിസർച്ച് എന്ന സ്ഥാപനം പ്രസിദ്ധീകരിക്കുന്ന ജേണൽ കോസ്റ്റ് ടുഡേ ഇന്റർ നാഷണൽ ഏർപ്പെടുത്തിയ പോലീസ് എക്സലൻസ് അവാർഡ്. 7) കേന്ദ്ര ആഭ്യന്തര മന്ത്രാലയം ഗവേഷണ പഠനത്തിന്റെ അടിസ്ഥാനത്തിൽ തിരഞ്ഞെടുത്ത</p>

രാജ്യത്തെ മികച്ച 10 പോലീസ് സ്റ്റേഷനുകളിൽ കണ്ണൂർ ജില്ലയിലെ വളപട്ടണം പോലീസ് സ്റ്റേഷനും ഉൾപ്പെടുന്നു. 8) കൊല്ലം സിറ്റി പോലീസ് കാര്യാലയത്തിന് ഐ.എസ്.ഒ. 9001:2015 പദവി ലഭിച്ചിട്ടുണ്ട്. 9) സൈബർ കുറ്റാന്വേഷണ മേഖലയിലെ മികവിന് ദേശീയ തലത്തിൽ കേരള പോലീസിന് അവാർഡ് ലഭിക്കുകയുണ്ടായി. ഡാറ്റ സെക്യൂരിറ്റി കൗൺസിൽ ഓഫ് ഇന്ത്യയും, നാഷണൽ അസ്സോസിയേഷൻ ഓഫ് സോഫ്റ്റ് വെയർ ആന്റ് സർവീസസ് കമ്പനിയും (നാസ് കോം) സംയുക്തമായി നൽകുന്ന അവാർഡാണിത്. മികച്ച സൈബർ കുറ്റാന്വേഷണ ഉദ്യോഗസ്ഥനുള്ള അവാർഡ് എസ്.പി. ശ്രീ.കെ.ഇ. ബൈജുവിന് ലഭിച്ചു. 10) റോഡ് സുരക്ഷിതത്വ പരിശ്രമത്തിന്- ട്രാഫിക് സുരക്ഷിതത്വത്തിനുള്ള സോഫ്റ്റ് പദ്ധതി (കേന്ദ്ര നഗരകാര്യ വകുപ്പ്). 11) കേരള പോലീസിന്റെ സ്പുഡന്റ് കേഡറ്റ് പ്രോജക്ട് രാജ്യത്തെ എല്ലാ സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലും നടപ്പിലാക്കാനുള്ള തീരുമാനം കേന്ദ്ര ആഭ്യന്തര മന്ത്രി 2018 ജൂലൈ 21-ന് ഹരിയാനയിൽ ഔദ്യോഗികമായി പ്രഖ്യാപിച്ചു. 12) സ്ത്രീ-സുരക്ഷ ഉറപ്പാക്കിയതിൽ രണ്ടാം സ്ഥാനം (പ്ലാൻ ഇന്ത്യ). 13 ബുഖെയിൽ ഗെയിം ഭീഷണിയുടെ പശ്ചാത്തലത്തിൽ സൈബർ സുരക്ഷയ്ക്കായി സ്വീകരിച്ച നടപടിക്ക് കേന്ദ്രത്തിന്റെ പ്രശംസ. 14) എറണാകുളം റൂറൽ ജില്ലയിൽ പാസ്പോർട്ട് അപേക്ഷയുടെ വെരിഫിക്കേഷനുമായി ബന്ധപ്പെട്ട് വിദേശകാര്യ മന്ത്രാലയത്തിൽ നിന്നും ഈ വിഭാഗത്തിൽ ഏറ്റവും വേഗതയിലും, പൂർണ്ണമായും ശരാശരി രണ്ട് ദിവസത്തിനുള്ളിൽ വെരിഫിക്കേഷൻ പൂർത്തിയാക്കി രാജ്യത്ത് ഒന്നാം സ്ഥാനം നിലനിർത്തിയതിന് എറണാകുളം റൂറൽ ജില്ലയ്ക്ക് ദേശീയ അംഗീകാരം ലഭിച്ചിട്ടുണ്ട്. 15) 2016 നവംബറിൽ ഡൽഹിയിൽ നടന്ന ഇന്ത്യ ഇന്റർനാഷണൽ ട്രേഡ് ഫെയറിൽ (ഡിജിറ്റൽ ഇന്ത്യ തീം) കേരള പവലിയൻ ഗോൾഡ് മെഡൽ കരസ്ഥമാക്കി. അതിൽ കേരള പോലീസ് പവലിയൻ Best Exhibitor അവാർഡിന് അർഹമായി. 16) 2016 ഡിസംബറിൽ നടന്ന അറുപതാമത് ദേശീയ പോലീസ് ഡ്യൂട്ടി മീറ്റിൽ കേരള പോലീസ് സേനയിൽപ്പെട്ടവർ കമ്പ്യൂട്ടർ പരിജ്ഞാന വിഭാഗത്തിൽ മെഡലുകൾ കരസ്ഥമാക്കി. 17) സി.സി.റ്റി.എൻ.എസ്. പ്രോജക്ട് നടപ്പിലാക്കുന്നതിന്റെ ഭാഗമായി 2018-ൽ (സി. സി.റ്റി.എൻ.എസ്. ബെസ്റ്റ് പ്രാക്ടീസ്, സക്സസ് സ്റ്റോറി എന്നീ വിഭാഗത്തിൽ) കേരള പോലീസിലെ നാല് ഉദ്യോഗസ്ഥർക്ക് എം.എച്ച്.എ/

എൻ.സി.ആർ.ബി. പുരസ്കാരങ്ങൾ ലഭിച്ചിട്ടുണ്ട്. 18) 2019-ലെ All India Police Judo Championship-ൽ 3-ാം സ്ഥാനം, All India Police Sports Shooting Championship-ൽ ഗോൾഡ് മെഡൽ, All India Police Duty Meet -ൽ 3-ാം സ്ഥാനം എന്നിവ ലഭിക്കുകയുണ്ടായി. 19) Dehrdun-ൽ നടന്ന National Masters Weightlifting Championship 2019, Overall Trophy കേരള പോലീസ് നേടുകയുണ്ടായി. 20) കൊല്ലം റൂറൽ പോലീസ് ജില്ലയിലെ ശാസ്താംകോട്ട പോലീസ് സ്റ്റേഷൻ 19.9.2019-ൽ ഐ.എസ്.ഒ 9001:2015 സർട്ടിഫിക്കറ്റ് ലഭിച്ചിട്ടുണ്ട്. 21) കൊല്ലം സിറ്റിയിലെ ചവറ പോലീസ് സ്റ്റേഷൻ ഐ.എസ്.ഒ സർട്ടിഫിക്കറ്റ് 2020-ൽ ലഭിച്ചിട്ടുണ്ട്. 22) തൃശ്ശൂർ സിറ്റി പോലീസ് ജില്ലയിലെ ഒല്ലൂർ പോലീസ് സ്റ്റേഷൻ Ministry of Home Affairs-ന്റെ ഏറ്റവും നല്ല പോലീസ് സ്റ്റേഷനുള്ള അവാർഡ് ലഭിച്ചിട്ടുണ്ട്. ദുബായിൽ നിന്നും ഉന്നത പോലീസ് ഉദ്യോഗസ്ഥർ കേരള പോലീസിന്റെ വിവിധ തരത്തിലുള്ള പ്രവർത്തനങ്ങളും പരിശീലന പരിപാടികളും സൈബർ കുറ്റകൃത്യങ്ങളെ സംബന്ധിച്ചുള്ള അന്വേഷണ രീതികളും മറ്റും മനസ്സിലാക്കുന്നതിനായി കേരള പോലീസ് ആസ്ഥാനം സന്ദർശിച്ച് സംസ്ഥാന പോലീസ് മേധാവിയുമായും മറ്റ് ഉന്നത ഉദ്യോഗസ്ഥരുമായും ചർച്ച നടത്തുകയും തിരുവനന്തപുരത്തെ സൈബർ ഡോം സന്ദർശിച്ച് പ്രവർത്തനങ്ങൾ പഠിക്കുകയും ചെയ്തിട്ടുണ്ട്. ഇത് കേരള പോലീസിന്റെ അഭിമാനകരമായ നേട്ടമാണ്.

സെക്ഷൻ ഓഫീസർ